



Kunsill
tal-Unjoni Ewropea

Brussell, 8 ta' Diċembru 2023
(OR. en)

15954/23

Fajl Interistituzzjonali:
2023/0337 (NLE)

LIMITE

ACP 123
WTO 182
COAFR 418
RELEX 1382

ATTI LEGISLATTIVI U STRUMENTI OĦRA

Suġġett: DEĊIŻJONI TAL-KUNSILL dwar l-iffirmar, f'isem l-Unjoni, tal-Ftehim ta' Sħubija Ekonomika bejn l-Unjoni Ewropea, minn naħa waħda, u r-Repubblika tal-Kenja, Membru tal-Komunità tal-Afrika tal-Lvant, min-naħa l-oħra

DEĊIŻJONI TAL-KUNSILL (UE) 2023/...

ta' ...

**dwar l-iffirmar, f'isem l-Unjoni,
tal-Ftehim ta' Shubija Ekonomika bejn
l-Unjoni Ewropea, minn naha wahda,
u r-Repubblika tal-Kenja, Membru tal-Komunità tal-Afrika tal-Lvant, min-naha l-oħra**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 207(4), l-ewwel subparagrafu, flimkien mal-Artikolu 218(5) tiegħu,

Wara li kkunsidra l-proposta tal-Kummissjoni Ewropea,

Billi:

- (1) Fit-12 ta' Ġunju 2002, il-Kunsill awtorizza lill-Kummissjoni biex tiftaħ negozjati f'isem l-Unjoni għal Ftehimiet ta' Shubija Ekonomika (FSE) mal-Grupp ta' Stati Afrikani, tal-Karibew u tal-Paċifiku.
- (2) In-negozjati bejn l-Unjoni u l-Istati Shab tal-Komunità tal-Afrika tal-Lvant (EAC) (ir-Repubblika tal-Burundi, ir-Repubblika tal-Kenja, ir-Repubblika tar-Rwanda, ir-Repubblika Unita tat-Tanzanija u r-Repubblika tal-Uganda) għal FSE bejn l-UE u l-EAC ġew konklużi fl-14 ta' Ottubru 2014 u l-FSE bejn l-UE u l-EAC gie inizjalat fis-16 ta' Ottubru 2014.
- (3) Ir-Repubblika tal-Kenja ('Kenja') iffirmat u rratifikat l-FSE bejn l-UE u l-EAC fl-1 u fit-28 ta' Settembru 2016, rispettivament. Biex l-FSE bejn l-UE u l-EAC jidhol fis-seħh, il-membri kollha tal-EAC jeħtieġ li jiffirmawh u jirratifikawh. Sa din id-data, il-firma u r-ratifika tal-membri l-oħra tal-EAC għadhom pendenti, u b'hekk jipprevjeni li l-FSE bejn l-UE u l-EAC jidhol fis-seħh.
- (4) Fid-19 ta' Diċembru 2019, il-Kunsill aġġorna d-direttivi ta' negozjar tal-Kummissjoni tal-2002 billi inkluda l-konklużjoni ta' kapitolu dwar il-kummerċ u l-iżvilupp sostenibbli fil-FSE.
- (5) Fis-27 ta' Frar 2021, is-Summit tal-EAC awtorizza lill-membri individwali tal-EAC biex jipproċedu bl-implimentazzjoni bilaterali tal-FSE bejn l-UE u l-EAC skont il-prinċipju ta' "ġeometrija varjabbli". Fl-4 ta' Mejju 2021, il-Kenja nnotifikat lill-Kummissjoni bit-talba tagħha biex timxi 'l quddiem f'dak is-sens.

- (6) Fis-17 ta' Frar 2022, l-Unjoni u l-Kenja iffirmaw Dikjarazzjoni Kongunta fil-margini tas-Summit bejn l-UE u l-Unjoni Afrikana fejn qablu li j avvanzaw in-negozjati dwar FSE bejn l-Unjoni u l-Kenja ("il-Ftehim"), li għandu jibqa' miftuħ għall-adeżjoni minn Stati bi Sħab oħra tal-EAC.
- (7) Fl-24 ta' Mejju 2023, in-negozjati għall-Ftehim ġew konkluzi b'suċċess.
- (8) Għaldaqstant, jenhtieg li l-Ftehim jiġi ffirmat f'isem l-Unjoni, soġġett għall-konkluzjoni tiegħu f'data iktar tard,

ADOTTA DIN ID-DEĊIŻJONI:

Artikolu 1

L-iffirmar f'isem l-Unjoni tal-Ftehim ta' Shubija Ekonomika bejn l-Unjoni Ewropea minn naħa waħda, u r-Repubblika tal-Kenja, Membru tal-Komunità tal-Afrika tal-Lvant, min-naħa l-oħra (“il-Ftehim”), huwa b'dan awtorizzat, soġġett għall-konklużjoni tal-imsemmi Ftehim¹⁺.

Artikolu 2

Il-President tal-Kunsill huwa b'dan awtorizzat li jinnomina l-persuna jew il-persuni bis-setgħa li jiffirmaw il-Ftehim f'isem l-Unjoni.

Artikolu 3

Il-Ftehim ma għandux jiġi interpretat fis-sens li jagħti xi drittijiet jew jimponi xi obbligi li jistgħu jiġu invokati direttament quddiem il-qrati jew tribunali tal-Unjoni jew tal-Istati Membri.

¹ It-test tal-Ftehim ser jiġi ppubblikat flimkien mad-deċiżjoni dwar il-konklużjoni tiegħu.

⁺ Delegazzjonijiet: araw id-dokument ST 13573/23.

Artikolu 4

Din id-Deciżjoni għandha tidhol fis-seħh fid-data tal-adozzjoni tagħha.

Magħmul fi Brussell,

Għall-Kunsill

Il-President